


SEJBA TA' QABAR ĠO BARRIERA F'SANNAT



Rapport dwar il-hidma tad-Dipartiment tal-Mużewijiet matul is-snin 1928-9 jgharrafna illi fit-13 ta' Jannar 1929 kien instab qabar ġo barriera f'Sannat. F'dan il-qabar kienu nstabu ġarra żghira, "oinochoe", u musbieh tal-fuhħar hamrani maġenb gozz għadam uman li kien mherri¹.

Skond l-istess rapport, il-musbieh kellu, fil-wieċ tiegħu, żewġ toqob żgħar mnejn kien jiferra ż-żejt u bejn l-istess żewġ toqob kien hemm xbieha f'riljiev ta' hamiema bil-gwienah miftuħin. L-istess musbieh kellu manku solidu u wieqaf. Kellu wkoll l-ittra "B" kbira nciża fil-qiegħ tiegħu².

L-"oinochoe" bħal dak li jissemma fir-rapport, kien ikun buqar tal-fuhħar b'widna waħda u xi drabi bix-xoffa miġbuda 'l ġewwa f'żewġt iġnub b'mod li tifforma għamla ta' żennuna. Kif jindika ismu mill-Grieg, dan ir-recipient kien jintuża propjament għall-inbid³, iżda mhix eskluża l-possibilità li setà kien jintuża wkoll għal likwidi oħrajn bħall-ilma u ż-żejt. F'dawn il-gżejjer, l-"oinochoe" nsibuh diġa" sa minn żmien il-Feniċi, iżda kien għadu jiġi manifatturatu wżat żgur sal-perjodu Ruman, anke dak tardiv.

Mid-deskrizzjoni tal-musbieh li jagħtina r-rapport, jirriżulta li dan kien musbieh ta' tip li kienu jiġu manifatturati fl'Afrika ta' Fuq mil-hames (u probabilmnt anke sa mir-raba' sekl) sas-sitt sekl wara Kristu (ara l-istampa)⁴. Minhabba li msiebaħ ta' dan it-tip kienu jsiru bil-forma, dawn kienu jiġu manifatturati bil-kwantità u kienu jiġu esportati lejn diversi postijiet fil-Mediterran, nkluża gżiritna. Madankollu, setgħu jiġu wkoll manifatturati lokalment minn mudelli ewlenin jew minn forum importati.

Minn dan kollu wiehed jikkonkludi li dan il-qabar, misjub f'Sannat 67 sena ilu, x'aktarx kien tal-perjodu Ruman tardiv.

Noti u referenzi.

1. *Museum Annual Report 1928-9*. Malta 1929: V. Ir-rapport mkien ma' jindika f'liema parti tar-raħal ta' Sannat kienet tinsab il-barriera fejn instab il-qabar, iżda minhabba li l-koncentrazzjoni ta' barrieri kienet tinsab fl-inhawi "Tal-Bardan", jista' jkun li l-barriera li għaliha jagħmel referenza r-rapport, kienet f'dawk l-inhawi.
2. Ta' min jgħid li musbieh ieħor tal-istess tip u li għandu wkoll l-ittra "B" kbira fil-qiegħ tiegħu, jinsab fil-mużew ta' Sant' Agata, r-Rabat (Malta). Jista' jkun li dan u l-musbieh li nstab f'Sannat kienu ġew manifatturati fl-istess, fabbrika jew centru ta' manifattura, u dan minhabba li l-manifatturi f'dawn il-"fabbriki" jew centri ta' manifattura ġieli kienu jagħmlu timbri ta' dan it-tip fuq il-prodotti tagħhom. Ara BAILEY, D.M. 1963. *Greek and Roman Pottery lamps*, London: The Trustees of the British Museum: 23-4.
3. FINLEY, M.I. 1977. *Atlas of Classical Archaeology*, London: Chatto and Windus: 248-9.
4. BAILEY, D.M. 1963. *Greek and Roman Pottery lamps*, London: The Trustees of the British Museum: 20-I. 32, pl.D.